



(பத்தாவது பாராளுமன்றம் - முதலாவது கூட்டத்தொடர்)

இல. 77.]

பாராளுமன்றத்தின் ஒழுங்குப் பத்திரம்

2025 ஆகஸ்ட் 21, வியாழக்கிழமை, மு.ப. 9.30 மணிக்கு

வாய்மூல விடைக்கான வினாக்கள்

1.

676/2025

கௌரவ ஹெக்டர் அப்புஹாமி,— போக்குவரத்து, நெடுஞ்சாலைகள், துறைமுகங்கள் மற்றும் சிவில் விமான சேவைகள் அமைச்சரைக் கேட்பதற்கு,— (1)

- (அ) (i) இலங்கைப் புகையிரதத் திணைக்களத்தினால் மிகச் சிறந்த சேவை வழங்குவதற்கு அத்திணைக்களத்திற்கு தொழில்நுட்ப அலுவலர்களின் பங்களிப்பு மிக முக்கியமானது என்பதை ஏற்றுக்கொள்வாரா;
- (ii) தற்போது இலங்கைப் புகையிரதத் திணைக்களத்தில் பணியாற்றும் தொழில்நுட்ப அலுவலர்களின் எண்ணிக்கை எத்தனை;
- (iii) தற்போது மேற்படி திணைக்களத்தில் நிலவும் தொழில்நுட்ப அலுவலர்களுக்கான வெற்றிடங்களின் எண்ணிக்கை எத்தனை;
- (iv) மேற்படி வெற்றிடங்களை நிரப்புவதற்காக எடுக்கப்படும் நடவடிக்கைகள் யாவை; என்பதை அவர் இச்சபைக்கு அறிவிப்பாரா?

(ஆ) இன்றேல், ஏன்?

2.

735/2025

கௌரவ (டாக்டர்) கவிந்த ஹேஷான் ஜயவர்தன,— வலுசக்தி அமைச்சரைக் கேட்பதற்கு,— (1)

- (அ) (i) 2025.02.09 ஆம் திகதி இலங்கையில் மின்சாரம் தடைப்பட்ட சம்பவமொன்று இடம்பெற்றதென்பதை அறிவாரா என்பதையும்;
- (ii) ஆமெனின், மேற்படி மின்சாரம் தடைப்பட்ட சம்பவத்தின் பின்னர் மின்விநியோக வலையமைப்பின் நிலைபேறு தன்மையை வலுப்படுத்துவதற்கு இற்றைவரையில் மேற்கொள்ளப்பட்ட குறுகிய கால மற்றும் நீண்டகால நடவடிக்கைகள் வெவ்வேறாக யாவை என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

3.

808/2025

கௌரவ முஜிபுர் ரஹுமான்,— சுகாதாரம் மற்றும் வெகுசன ஊடாக அமைச்சரைக் கேட்பதற்கு,— (1)

- (அ) (i) 2010 ஆம் ஆண்டு தொடக்கம் இதுவரை படுகொலை, கடத்தல் மற்றும் தாக்குதலுக்கு இலக்கான ஊடகவியலாளர்களின் எண்ணிக்கை எத்தனை என்பதையும்;
- (ii) இவர்களின் பெயர்கள் யாவை என்பதையும்;
- (iii) மேற்படி ஊடகவியலாளர்களுக்கு நீதியை நிலைநாட்டும் பொருட்டு நடத்தப்படுகின்ற விசாரணைகளின் முன்னேற்றம் யாதென்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

4.

832/2025

கௌரவ (திருமதி) சட்டத்தரணி சமிந்திராணி கிரிஎல்லே,— வெளிநாட்டிலுங்கள், வெளிநாட்டு வேலைவாய்ப்பு மற்றும் சுற்றுலாத்துறை அமைச்சரைக் கேட்பதற்கு,— (1)

- (அ) (i) 2020 ஆம் ஆண்டு தொடக்கம் இன்றுவரையில் வெளிநாட்டு வேலைவாய்ப்பிற்கென அனுப்பி வைக்கப்பட்டுள்ளதாக தெரியவந்துள்ள பராயமடையாதவர்களின் எண்ணிக்கை எத்தனை என்பதையும்;
- (ii) வெளிநாட்டு வேலைவாய்ப்பிற்கென இவர்களை அனுப்பி வைக்கின்ற போது பின்பற்றப்பட்டுள்ள நடைமுறை யாது என்பதையும்;
- (iii) பராயமடையாதவர்களை வெளிநாட்டு வேலைவாய்ப்பிற்காக அனுப்பி வைப்பதனைக் கட்டுப்படுத்துவதற்காக எடுக்கப்படும் நடவடிக்கைகள் யாவை என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

5.

859/2025

கௌரவ சுசந்த குமார நவரத்ன,— கமத்தொழில், கால்நடை வளங்கள், காணி மற்றும் நீர்ப்பாசன அமைச்சரைக் கேட்பதற்கு,— (1)

- (அ) (i) அனுராதபுரம் மாவட்டத்தில், குத்தகை அடிப்படையில் வழங்கப்பட்டுள்ள அரசாங்க காணிகளின் எண்ணிக்கை பிரதேச செயலகப் பிரிவு வாரியாக வெவ்வேறாக எத்தனை என்பதையும்;
- (ii) ஹாரொவ் பொத்தான பிரதேச செயலாளர் பிரிவின், 153 ஆம் இலக்க கிராம உத்தியோகத்தர் பிரிவின் கொடினேவ கிராமத்தில் அமைந்துள்ள சுமார் 100 ஏக்கர் பரப்பளவு கொண்ட அரசாங்க காணி அனுமதியின்றி துப்புரவு செய்யப்பட்டு அதில் பயிரிடப்பட்டுள்ளமையை அறிவாரா என்பதையும்;
- (iii) ஆமெனில், அந்த காணியை துப்புரவு செய்து பயிர்ச்செய்கை நடவடிக்கைகளை மேற்கொண்டவர்கள் யாவர் என்பதையும்;
- (iv) மேற்படி நபர்களுக்கு அதற்காக சட்டப்பூர்வ உரிமை உள்ளதா என்பதையும்;
- (v) இவர்கள் உர மானியத்தை பெற்றுக்கொண்டுள்ளார்களா என்பதையும்;
- (vi) ஆமெனில், மேற்படி உர மானியத்தின் பெறுமதி எவ்வளவு என்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

6.

868/2025

கௌரவ லால் பிரேமநாத்,— போக்குவரத்து, நெடுஞ்சாலைகள், துறைமுகங்கள் மற்றும் சிவில் விமான சேவைகள் அமைச்சரைக் கேட்பதற்கு,— (1)

- (அ) (i) இலங்கையில் வாகனப் புகை உமிழ்வுப் பரிசோதனை வேலைத்திட்டம் அமுல்படுத்தப்படுவதன் அடிப்படை நோக்கம் யாதென்பதையும்;
- (ii) அந்த வேலைத்திட்டம் ஆரம்பிக்கப்பட்ட திகதி யாதென்பதையும்;
- (iii) அதனுடாக வருடாந்தம் ஈட்டப்படும் வருமானம் ஒவ்வொரு வாகன வகுதியின் அடிப்படையில் வெவ்வேறாக எவ்வளவென்பதையும்;
- (iv) மேற்படி வருமானத்தை திரட்டும் நிறுவனம் யாதென்பதையும்;
- அவர் இச்சபைக்கு அறிவிப்பாரா?

- (ஆ) (i) வாகன புகை உமிழ்வுப் பரிசோதனை நம்பிக்கைப் பொறுப்பு நிதியம் எனப்படுவது யாதென்பதையும்;
- (ii) அது யாரால் ஆரம்பிக்கப்பட்டதென்பதையும்;
- (iii) அதன் மூலம் அரசாங்கத்திற்கு வருமானம் கிடைக்கின்றதா என்பதையும்;
- (iv) ஆமெனில், மேற்படி வருமானம் எவ்வளவென்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

7.

877/2025

கௌரவ (கலாநிதி) எம்.எல்.ஏ.எம். ஹிஸ்புல்லாஹ்,— கமத்தொழில், கால்நடை வளங்கள், காணி மற்றும் நீர்ப்பாசன அமைச்சரைக் கேட்பதற்கு,— (1)

- (அ) (i) அரசாங்கத்தால் வழங்கப்படுகின்ற 'அளிப்புப் பத்திரம்' (Deed of Grant) அல்லது 'காணி உரிமம்' (land Permit) இல்லாது மட்டக்களப்பு மாவட்டத்தின், மண்முனை வடக்கு பிரதேச செயலகப் பிரிவிலுள்ள அரசாங்க காணிகளில் ஆட்கள் குடியிருக்கின்றமையை அறிவாரா என்பதையும்;
- (ii) ஆமெனில், மேற்படி ஆட்களின் எண்ணிக்கை, அவர்களின் பெயர்கள் மற்றும் ஏற்புடைய விபரங்கள் யாவை என்பதையும்;
- (iii) மேற்படி அரசாங்க காணிகளிலிருந்து மேற்குறிப்பிட்ட ஆட்களை சட்டரீதியாக வெளியேற்றுவதற்கு 2017.01.01 தொடக்கம் 2025.03.31 ஆம் திகதி வரையான காலப்பகுதியில் ஏற்புடைய பிரதேச செயலாளர் அவர்களுக்கெதிராக நீதிமன்றத்தில் வழக்குத் தாக்கல் செய்துள்ளாரா என்பதையும்;
- (iv) ஆமெனில், மேற்படி ஆட்களின் எண்ணிக்கை, அவர்களின் பெயர்கள் மற்றும் சம்பந்தப்பட்ட விபரங்கள் யாவை என்பதையும்;
- (v) வழக்குத் தாக்கல் செய்யப்பட்டுள்ள ஆட்களில் மேற்குறிப்பிட்ட காலப் பகுதியில் நீதிமன்ற உத்தரவுகளுக்கமைய அரசாங்க காணிகளிலிருந்து வெளியேற்றப்பட்ட ஆட்களின் எண்ணிக்கை, அவர்களின் பெயர்கள் மற்றும் ஏற்புடைய விபரங்கள் யாவை என்பதையும்;
- (vi) வழக்குத் தாக்கல் செய்யவேண்டி இருப்பினும் ஏற்புடைய பிரதேச செயலாளரினால் வழக்குத் தாக்கல் செய்யப்படாத ஆட்கள் இருக்கின்றார்களா என்பதையும்;
- (vii) ஆமெனில், மேற்படி ஆட்களின் எண்ணிக்கை, அவர்களின் பெயர்கள் மற்றும் சம்பந்தப்பட்ட விபரங்கள் யாவை என்பதையும்;
- (viii) குறிப்பிட்ட சிலருக்கு எதிராக மாத்திரம் வழக்குத் தாக்கல் செய்யப்பட்டமைக்கும், கூடுதலான ஆட்களுக்கெதிராக வழக்குத் தாக்கல் செய்யப்படாமைக்குமான காரணங்கள் யாவை என்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

8.

955/2025

கௌரவ சுஜீவ திசாநாயக்க,— போக்குவரத்து, நெடுஞ்சாலைகள், துறைமுகங்கள் மற்றும் சிவில் விமானச் சேவைகள் அமைச்சரைக் கேட்பதற்கு,— (1)

- (அ) (i) இலங்கையில் நெடுஞ்சாலைகள் ஊடாக நிர்மாணிக்கப்பட்டுள்ள மேம்பாலங்களின் எண்ணிக்கை, புகையிரத வீதிகள் ஊடாக நிர்மாணிக்கப்பட்டுள்ள மேம்பாலங்களின் எண்ணிக்கை மற்றும் நிர்மாணிக்கப்பட்ட சுரங்கப் பாதைகளின் எண்ணிக்கை எத்தனையென்பதையும்;
- (ii) அவற்றை நிர்மாணிப்பதற்காக செலவிடப்பட்ட நிதி எவ்வளவு என்பதையும்;
- அவர் இச்சபைக்கு வெவ்வேறாக அறிவிப்பாரா?

- (ஆ) (i) குருணாகல் மாவட்டத்தில் நிர்மாணிக்கப்பட்டுள்ள மேம்பாலங்களின் எண்ணிக்கை எத்தனை என்பதையும்;
- (ii) மேற்படி பாலங்கள் எவ்விடங்களில் நிர்மாணிக்கப்பட்டுள்ளன என்பதையும்;
- (iii) வடக்கு புகையிரதப் பாதையில் மஹவ சந்தி ஊடாக மேம்பாலமொன்றை நிர்மாணிப்பதற்கு முன்மொழியப்பட்டிருந்ததா என்பதையும்;
- (iv) 2004 ஆம் ஆண்டு தொடக்கம் 2014 ஆம் ஆண்டு வரையான காலப்பகுதியில் மேற்படி மேம்பாலத்தை நிர்மாணிக்கும் பணிகளை ஆரம்பிக்கும் பொருட்டு விழாவொன்று ஏற்பாடு செய்யப்பட்டதா என்பதையும்;
- (v) ஆமெனில், அவ்விழாவுக்காக செலவிடப்பட்ட நிதி எவ்வளவு என்பதையும்;
- (vi) எதிர்காலத்தில் மேற்படி மேம்பாலத்தை நிர்மாணிப்பதற்கான நடவடிக்கைகள் மேற்கொள்ளப்படுமா என்பதையும்;
- அவர் இச்சபைக்கு அறிவிப்பாரா?

(இ) இன்றேல், ஏன்?

9.

971/2025

கௌரவ றஜீவன் ஜெயச்சந்திரமூர்த்தி,— சுகாதாரம் மற்றும் வெகுசன ஊடக அமைச்சரைக் கேட்பதற்கு,— (1)

- (அ) (i) இலங்கையிலுள்ள ஆயுர்வேத மருத்துவக் கல்லூரிகளின் எண்ணிக்கை எத்தனை;
- (ii) 1925 இல் தாபிக்கப்பட்டு, 1941 இல் கூட்டிணைக்கப்பட்டு, 1949 இல் வர்த்தமானப் பத்திரிகையில் பிரசுரிக்கப்பட்ட, யாழ்ப்பாணம், ஸ்ரீ லங்கா ஆயுர்வேத சித்த மருத்துவக் கல்லூரிக்கு தற்போது மாணவர்கள் அனுமதிக்கப் படாமைக்கான காரணங்கள் யாவை;
- (iii) அதன் தற்போதைய நிலைமை யாது;
- (iv) பாரம்பரிய மருத்துவம் பற்றிய எந்தவொரு அறிவும் இல்லாத பல்கலைக்கழக பட்டதாரிகள் ஆயுர்வேத திணைக்களத்திற்கு நியமனம் செய்யப்படுவதற்கான காரணங்கள் யாவை;
- (v) அவர்கள் தமது பிரச்சினைகளை புரிந்துகொள்வதில்லை என்று பாரம்பரிய மருத்துவர்கள் குற்றஞ்சாட்டுகின்றார்கள் என்பதை அறிவாரா;
- (vi) அதற்காக மேற்கொள்ளப்பட்டுள்ள நடவடிக்கைகள் யாவை;
- (vii) வட மாகாணத்தில் பாரம்பரிய மருத்துவக் கல்வி மற்றும் ஆயுர்வேதக் கல்வியின் முன்னேற்றத்திற்காக சுதேச மருத்துவக் கல்லூரிகளுக்கு அங்கீகாரம் வழங்கப்படுமா;
- (viii) அதற்காக மேற்கொள்ளும் சட்டரீதியான/நிருவாக ரீதியான நடவடிக்கைகள் யாவை;
- என்பதை அவர் குறிப்பிடுவாரா?
- (ஆ) (i) பாரம்பரிய மருத்துவர்களுக்கு அடையாள அட்டை, மருத்துவச் சான்றிதழ் மற்றும் பட்டம் வழங்குவதற்கான நிறுவனமொன்று தாபிக்கப்படுமா;
- (ii) அவர்களுக்கான ஆட்சேர்ப்பு நடவடிக்கைமுறை மற்றும் சம்பள அளவுத்திட்டம் அறிமுகம் செய்யப்படுமா;
- (iii) அவர்களுக்கு அரசின் உதவி கிடைக்காமைக்கான காரணங்கள் யாவை;
- (iv) அவர்களின் பதிவு/அடையாள அட்டைகளை புதுப்பித்தல்/கிளினிக் அனுமதிக்கு ரூபா 5,000/- வரையான தொகையை செலுத்த வேண்டும் என்பதுடன், இது அவர்களுக்கு செலவினச் சுமையாகும் என்பதை ஏற்றுக் கொள்வாரா;
- என்பதை அவர் குறிப்பிடுவாரா?

(இ) இன்றேல், ஏன்?

10.

977/2025

கௌரவ எம்.எஸ். உதுமாலெப்பை,— சுகாதாரம் மற்றும் வெகுசன ஊடக அமைச்சரைக் கேட்பதற்கு,— (1)

- (அ) (i) தபால் திணைக்களத்தில் 3081 பதிவு செய்யப்பட்ட பதிலீட்டாளர்கள் கடமையாற்றுவதை அறிவாரா என்பதையும்;
- (ii) அவர்களது சேவைக் காலம் யாதென்பதையும்;
- (iii) தபால் திணைக்களத்தில் நிலவும் பதவி வெற்றிடங்களுக்கு அவர்களை நியமிப்பதற்கு நடவடிக்கை எடுக்கப்பட்டுள்ளதா என்பதையும்;
- (iv) தபால் திணைக்களத்தில் நிலவும் பதிவு செய்யப்பட்ட பதிலீட்டாளர்களுக்கான பதவி வெற்றிடங்களை நிரப்புவதற்கு நடவடிக்கை எடுக்கப்பட்டுள்ளதா என்பதையும்;
- (v) ஆமெனின், அந்நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

பிரேரணை முன்னறிவித்தல்களும் தினப்பணிகளும்

*1.

பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சர்,— சுங்கக் கட்டளைச் சட்டத்தின் கீழ் தீர்மானம்,— (235 ஆம் அத்தியாயமான) சுங்கக் கட்டளைச் சட்டத்தின் 10 ஆம் பிரிவின் கீழ் இறக்குமதித் தீர்வைகள் தொடர்பில் 2025.08.05 ஆம் திகதி சமர்ப்பிக்கப்பட்ட தீர்மானம் அங்கீகரிக்கப்படுமாக.

(2025 ஏப்ரல் 28 ஆம் திகதிய 2434/02 ஆம் இலக்க அதிவிசேட வர்த்தமானப் பத்திரிகை)

(அமைச்சரவை அங்கீகாரம் பெறப்பட்டுள்ளது.)

*2.

பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சர்,— உற்பத்தித் தீர்வை (விசேட ஏற்பாடுகள்) சட்டத்தின் கீழ் கட்டளை,— திருத்தப்பட்டவாறான, 1989 ஆம் ஆண்டின் 13 ஆம் இலக்க உற்பத்தித் தீர்வை (விசேட ஏற்பாடுகள்) சட்டத்தின் 3 ஆம் பிரிவின் கீழ் உற்பத்தித் தீர்வை தொடர்பில் நிதி, திட்டமிடல் மற்றும் பொருளாதார அபிவிருத்தி அமைச்சரால் விதிக்கப்பட்டு, 2025 ஏப்ரல் 28 ஆம் திகதிய 2434/04 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2025.08.05 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

*3.

பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சர்,— நிதிச் சட்டத்தின் கீழ் ஒழுங்குவிதி,— 2018 ஆம் ஆண்டின் 35 ஆம் இலக்க நிதிச் சட்டத்தின் 51 ஆம் பிரிவுடன் சேர்த்து வாசிக்கப்படும் 19 ஆம் பிரிவின் கீழ் மோட்டார் வாகனங்கள் மீதான சொகுசு வரி தொடர்பில் நிதி, திட்டமிடல் மற்றும் பொருளாதார அபிவிருத்தி அமைச்சரால் விதிக்கப்பட்டு, 2025 ஏப்ரல் 28 ஆம் திகதிய 2434/05 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2025.08.05 ஆம் திகதி சமர்ப்பிக்கப்பட்டதுமான ஒழுங்குவிதி அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

*4.

நகர அபிவிருத்தி, நிர்மாணிப்பு மற்றும் வீடமைப்பு அமைச்சர்,— நிர்மாணத்தொழில் அபிவிருத்திச் சட்டத்தின் கீழ் ஒழுங்குவிதிகள்,— 2014 ஆம் ஆண்டின் 33 ஆம் இலக்க, நிர்மாணத்தொழில் அபிவிருத்திச் சட்டத்தின் 52(2) ஆம் பிரிவுடன் மற்றும் 35(1), (2) மற்றும் (4) ஆம் பிரிவுகளுடன் சேர்த்து வாசிக்கப்பட வேண்டிய 58 ஆம் பிரிவின் கீழ் நகர அபிவிருத்தி, நிர்மாணிப்பு மற்றும் வீடமைப்பு அமைச்சரால் ஆக்கப்பட்டு, 2025 ஏப்ரல் 01 ஆம் திகதிய 2430/13 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2025.08.05 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

*5.

தேசிய கணக்காய்வு (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*6.

மத்தியஸ்தம் (குடியியல் மற்றும் வர்த்தகப் பிணக்குகள்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*7.

சனாதிபதிகளின் உரித்துரிமைகள் (நீக்குதல்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*8.

தனிப்பட்ட தரவுப் பாதுகாப்பு (திருத்தச்) சட்டமூலம் — குழு ஆய்நிலை.

*9.

பட்டலந்த வீடமைப்புத் திட்டத்தில் உள்ள சித்திரவதைக்கூடங்கள், சட்டரீதியற்ற தடுப்பு நிலையங்களை நிறுவுதல், பராமரித்தல் ஆகியவற்றை விசாரணை செய்த ஆணைக்குழுவின் அறிக்கை,— விவாதம் ஒத்திவைக்கப்பட்ட விடயம் (2025 ஏப்ரல் 10),— “2025 மார்ச் 14 ஆம் திகதியன்று பாராளுமன்றத்தில் சமர்ப்பிக்கப்பட்ட பட்டலந்த வீடமைப்புத் திட்டத்தில் உள்ள சித்திரவதைக்கூடங்கள், சட்டரீதியற்ற தடுப்பு நிலையங்களை நிறுவுதல், பராமரித்தல் ஆகியவற்றை விசாரணை செய்த ஆணைக்குழுவின் அறிக்கை பாராளுமன்றத்தினால் பரிசீலனை செய்யப்படுமாக.” எனப் பிரேரணை கொண்டுவரப்பட்டு எடுத்தியம்பப்பெற்றது.

* அரசாங்க அலுவல்களைக் குறிக்கின்றது.